



ဆင်တို့သည် မိမိနှင့် သက်ဆိုင်သော
ဦးစီးကို သတ်ရန်အလို့ငှာ
တစ်နေ့သုံးကြိမ် ကြံစည်၏။
မိန်းမတို့သည် မိမိနှင့် သက်ဆိုင်သော
အမျိုးသားကို အနိုင်ရရန်အလို့ငှာ
တစ်နေ့ အကြိမ်သုံးဆယ် ကြံစည်၏။

ဟိန်းဆက်သွင်

မိန်းမ

နှင့် အခြားဟာသကဗျာများ

(ပြုံးပျော်ကြည်ရွှင် ကဗျာအစီအစဉ်)

(ဒီကဗျာလေးတွေက ကျွန်တော် ရေးခဲ့သမျှ ကဗျာ ရာထောင်ချီထဲ
က ရှားရှားပါးပါး အနည်းငယ်သာ ရှိတဲ့ ရယ်ပြုံးစိတ်ကြည်စရာ ကဗျာ
လေးတွေပါ။ ဟာသရသ ကဗျာများ လို့ အမည်ပေးချင်ပေမဲ့ ဟာသရသ
အမည်နဲ့ မြောင်းမြသခင်တင်ရဲ့ ကဗျာဆောင်းပါးတွေ ရှိနေတာကြောင့်
ရှေ့ကလောင်ကို နောက်ကလောင်က လေးစားသမှုနဲ့ အဲဒီအမည်ကို မ
ပေးဖြစ်တော့ပါဘူး။ ဒါပေမဲ့ ဟာသလို့ ခေါ်တဲ့ စိတ်ကြည်ပျော်ရွှင်ရာ ရ
သကို ပေးစွမ်းနိုင်တဲ့ ကဗျာအမျိုးအစားတွေက ခေတ်အဆက်ဆက် ရှိခဲ့
တာမို့ ကျွန်တော်ဟာလည်း စိတ်အတွေး ပေါ်ရင် ပေါ်သလို တစ်ခါတစ်
ရံ ရယ်ပြုံးစရာ အတွေးနဲ့ ကဗျာတချို့ ရေးဖြစ်ခဲ့ပါတယ်။ ကဗျာချစ်သူ
မိတ်ဆွေများ ဟာ ကဗျာဖတ်ပြီးရင် ဆွတ်ပျံ့ခံစား လွမ်းမောထိခိုက် ရင်
နင့်မောစရာ ဝေဒနာအစုစုတို့ ကို ခံစားရလေ့ရှိတာ များ ပါတယ်။ တစ်
ခါတစ်ရံတော့ ကဗျာဖတ်ရင်း ပြုံးချင်ကြမယ် ထင်ပါရဲ့ လေ။ ဒါကြောင့်
ရေးဖူးခဲ့တဲ့ ဟာသရသ အနွယ်ဝင် ကဗျာတချို့ကို စုစည်းပြီး မိတ်ဆွေ
တို့ ဆီ ကျွန်တော် ပေးပို့လိုက်ပါတယ်။ ဒီကဗျာတွေ ဖတ်ရင်း မရယ်ဖြစ်
ရင်တောင်၊ ပြုံးဖြစ်ရင်ပဲ ကျေနပ်ပါပြီ။ တကယ်တော့ ဘဝ လောကဟာ
ရယ်စရာမှ မကောင်းဘဲကိုးဗျာ။ ဒီတော့ ပြုံးရုံ ပြုံးဖြစ်ရင် ကျေနပ်ပါပြီ
လေ)။ ။

ဟိန်းဆက်သွင်
